

खुल्या बाजारामध्ये राज्य शासनातर्फे
स्वस्त दरात तूरडाळीची विक्री
करण्याच्या कार्यपध्दतीबाबत...

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन परिपत्रक क्रमांक: अधापु-२०१६/प्र.क्र. ११४/ना.पु.२२
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई - ४०० ०३२.
दिनांक: २८ जुलै, २०१६

वाचा :- शासन निर्णय क्रमांक :- अधापु-२०१६/प्र.क्र. १४/ना.पु.२२, दि. ८ जुलै, २०१६.

परिपत्रक :-

राज्यातील बाजारपेठेत तूरडाळीच्या किरकोळ दरामध्ये वाढ होत असल्याने सर्वसामान्य जनतेस दिलासा देण्याच्या दृष्टीने राज्य शासनामार्फत स्वस्त दराने तूरडाळ वितरीत करण्याबाबतचा निर्णय संदभाषीन दि. ८ जुलै, २०१६ च्या शासन निर्णयान्वये घेण्यात आला आहे.

केंद्र शासनाकडून तुरीची खरेदी करण्यात येणार असून त्या तुरीची भरडाई, त्यापासून प्राप्त होणारी तूरडाळ १ किलोच्या पाकिटामध्ये पाकीटबंद करणे, सदर तूरडाळ शासनाने विहित केलेल्या ठिकाणी पोहोचविणे इत्यादी कामकाज राज्य शासनाची अभिकर्ता संस्था असलेल्या दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांच्यामार्फत करण्यात येणार आहे. सदर तूरडाळ खुल्या बाजारामध्ये दि. ८ जुलै, २०१६ च्या शासन निर्णयामध्ये विहित केलेल्या व्यापाऱ्यांमार्फत जनतेस वितरीत करावयाची आहे.

खुल्या बाजारात स्वस्त दराने तूरडाळ वितरीत करावयाच्या सदर प्रक्रियेची कार्यपध्दती पुढीलप्रमाणे असेल :-

१) केंद्र शासनाकडून तूर प्राप्त होण्यापुर्वी ती कोणत्या ठिकाणी उपलब्ध होणार आहे ते ठिकाण तसेच केंद्र शासनाकडून प्राप्त होणाऱ्या तुरीची ज्या ठिकाणी भरडाई केली जाणार आहे ते ठिकाण याबाबतची माहिती दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांनी त्या जिल्ह्यातील जिल्हा पुरवठा अधिकारी यांना द्यावी.

२) जिल्हा पुरवठा अधिकारी यांच्या प्रतिनिधीने त्या ठिकाणी दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांच्या प्रतिनिधींसोबत उपस्थित राहून तूर प्राप्त होताना सदर तूर किती प्रमाणात प्राप्त झाली आहे याबाबतची नोंद ठेवावी.

३) जिल्हा पुरवठा अधिकारी यांचे प्रतिनिधी व दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांचे प्रतिनिधी यांनी तुरीची भरडाई होत असताना व त्यापासून प्राप्त झालेली तूरडाळ १ किलोच्या पाकिटामध्ये पाकीटबंद करेपर्यंत देखरेख ठेवावी.

४) १ किलोच्या पाकिटातील तूरडाळींच्या २५ पाकिटांची १ बॅग तयार करून शासनाने विहित केलेल्या ठिकाणी व विहित केलेल्या परिमाणात निविदाधारकाने तूरडाळीची पोहोच करावी.

५) तूरडाळ विहित ठिकाणी प्राप्त होताना त्या ठिकाणच्या जिल्हा पुरवठा अधिकारी यांचे प्रतिनिधी, दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांचे प्रतिनिधी, निविदाधारकाचे प्रतिनिधी व तूरडाळीची मागणी करणाऱ्या संस्थेचे प्रतिनिधी यांनी प्राप्त झालेली तूरडाळ मागणीनुसार प्राप्त झाली असल्याबाबत एकत्रीत तपासणी करावी व त्याबाबतच्या प्रमाणपत्राची प्रत दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांना सादर करावी. तसेच सदर प्रमाणपत्राची प्रत दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांनी शासनास सादर करावी.

६) तूरडाळीची मागणी करणाऱ्या संस्थेने सदर तूरडाळीची विक्री ₹ ९५/- प्रतिकिलो यादराने करावयाची आहे. सदर तूरडाळीच्या विक्रीपोटी विक्रेत्यास शासनातर्फे ₹ ०.७० प्रतिकिलो एवढे मार्जीन दिले जाणार आहे. त्यामुळे त्यांनी मागणी केलेल्या तूरडाळीच्या प्रमाणानुसार प्राप्त होणाऱ्या तूरडाळीची रक्कम ती प्राप्त होण्यापुर्वी ₹ ९४.३० या दराने दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांच्या नावे Indian Bank, Br. Mandvi, Masjid Bunder, Mumbai (IFSC CODE :- IDIB000M013) या बँकेतील 786959948 या खाते क्रमांकावर जमा करावी. सदर रक्कम Neft, RTGS द्वारे अथवा रोखीने जमा करावी.

७) दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांनी तूरडाळीच्या विक्रीपोटी त्यांच्याकडे जमा होणाऱ्या रकमेतून त्यांच्यासाठी विहित केलेल्या प्रमाणातील प्रशासकीय खर्च वजा करून उर्वरीत रक्कम वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई यांच्या स्वीय प्रपंजी लेख्यामध्ये जमा करावी.

८) दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांनी शासनास पुढील मुद्यांबाबतची माहिती विवरणपत्रामध्ये दर सोमवारी व विक्रेत्याकडे तूरडाळ पोहोच करण्यात येईल त्या दिवशी विवरणपत्रातील माहितीचा कालावधी नमूद करून शासनास napu२२.mhpds@nic.in या ई-मेल वर तसेच वित्तीय सल्लागार व उपसचिव यांना सादर करावी :- (अ) भारतीय अन्न महामंडळाच्या गोदामांमधून तुरीची केलेली उचल, (ब) मिलरकडे तूर प्राप्त झाल्यानंतर आढळून आलेली तूट, (क) तूटीअंती मिलरकडे प्राप्त तूर, (ड) भरडाईअंती प्राप्त झालेली तूरडाळ, (इ) शासनाने विहित केलेल्या ठिकाणी (ठिकाणांच्या नावासह) पोहोच केलेली तूरडाळ, (फ) मिलरकडे/ दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांच्याकडे शिल्लक राहिलेली तूरडाळ, (ग) तूरडाळीच्या विक्रीपोटी विक्रेत्यांकडून ₹. ९४.३० या दराने प्राप्त झालेली रक्कम, (ह) वित्तीय सल्लागार व उपसचिव यांच्याकडे

जमा केलेली रक्कम. तूर व तूरडाळीबाबतची आकडेवारी “क्विंटलमध्ये” व रक्कम “रुपये लाखात” नमूद करण्यात यावी. सदर माहिती गुगल ड्राईव्ह वर दररोज अद्ययावत करण्यात यावी.

९) शासनाने विहित केलेल्या विक्रेत्यांना प्राप्त झालेली तूरडाळ त्यांनी “ प्रतिव्यक्ती एकावेळी १ किलो” याप्रमाणे वितरित करावयाची असल्याने त्यांनी अशाप्रकारे विक्री केल्यानंतर तूरडाळ विक्री केल्याच्या पावतीची प्रत दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांच्याकडे न चुकता जमा करावी. सदर पावतीची प्रत विक्रेत्याने जमा न केल्यास त्यांनी सदर विक्री शासनाने निश्चित केलेल्या परिमाणानुसार केली नसल्याचे गृहीत धरुन दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांनी त्याबाबत तपासणी करावी.

उपरोक्त विवरणपत्रातील माहिती दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांनी उपसंचालक, नागरी पुरवठा, पुरवठा आयुक्तांचे कार्यालय, मुंबई यांना देखील पाठवावी.

उपरोक्त कार्यपद्धतीनुसार सर्व संबंधितांनी कार्यवाही करावी. सदर कार्यवाहीमध्ये कोणत्याही प्रकारे कसूर झाल्यास संबंधितांना जबाबदार धरण्यात येईल, याची सर्व संबंधितांनी नोंद घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७२८१५१११३७८०६ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

(महेश पाठक)

प्रधान सचिव, अन्न, नागरी पुरवठा व ग्राहक संरक्षण विभाग

प्रत,

- १) मा. मुख्यमंत्री यांचे प्रधान सचिव
- २) मा. मंत्री, अन्न, नागरी पुरवठा व ग्राहक संरक्षण यांचे खाजगी सचिव
- ३) मा. राज्यमंत्री, अन्न, नागरी पुरवठा व ग्राहक संरक्षण यांचे खाजगी सचिव
- ४) मा. मुख्य सचिव यांचे उपसचिव
- ५) प्रधान सचिव, वित्त विभाग, मंत्रालय, मुंबई.
- ६) सर्व प्रशासकीय विभाग प्रमुख, मंत्रालय, मुंबई.
- ७) सर्व विभागीय आयुक्त
- ८) व्यवस्थापकीय संचालक, महाराष्ट्र राज्य सहकारी पणन महासंघ मर्यादित, मुंबई.
- ९) सर्व जिल्हाधिकारी

१०) नियंत्रक, शिधावाटप व संचालक नागरी पुरवठा, मुंबई व जिल्हा पुरवठा अधिकारी, औरंगाबाद व अन्नधान्य वितरण अधिकारी, पुणे,

त्यांना विनंती की, त्यांनी ज्या विक्रेत्यांची यादी दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांना कळविली आहे, त्या विक्रेत्यांना सदर शासन परिपत्रकाची प्रत देण्यात यावी. त्यातील सूचनांचे काटेकोरपणे पालन होईल याबाबत दक्षता घ्यावी.

११) सर्व उपआयुक्त (पुरवठा)

१२) सर्व जिल्हा पुरवठा अधिकारी / अन्नधान्य वितरण अधिकारी

१३) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, जि. टी. हॉस्पिटल संकूल, मुंबई

त्यांना विनंती की, उपरोक्त सूचना क्र. ८ नुसार विहित विवरणपत्रात दि महाराष्ट्र स्टेट को-ऑपरेटिव्ह मार्केटिंग फेडरेशन, मुंबई यांच्याकडून माहिती प्राप्त करून घेऊन शासनास संपूर्ण प्रक्रियेबाबत वेळोवेळी अवगत करावे. तसेच सदर माहिती गुगल ड्राईव्ह वर घेण्याबाबतची कार्यवाही देखील करावी.

१४) महालेखापाल (लेखा परिक्षा), महाराष्ट्र-१, मुंबई

१५) महालेखापाल (लेखा व अनुज्ञेयता), महाराष्ट्र-१, मुंबई

१६) महालेखापाल (लेखा परिक्षा), महाराष्ट्र-२, मुंबई

१७) महालेखापाल (लेखा व अनुज्ञेयता), महाराष्ट्र-२, मुंबई

१८) महालेखापाल (लेखा व अनुज्ञेयता), महाराष्ट्र-२, नागपूर

१९) निवासी लेखा परिक्षा अधिकारी, नागरी पुरवठा, लेखा परिक्षा मंडळ द्वारा - वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई.

२०) वित्त विभाग, व्यय-४, मंत्रालय, मुंबई - ४०० ०३२

२१) प्रधान सचिव, अन्न, नागरी पुरवठा व ग्राहक संरक्षण विभाग यांचे स्वीय सहायक

२२) सर्व उपसचिव/अवर सचिव/कार्यासन अधिकारी, अन्न, नागरी पुरवठा व ग्राहक संरक्षण विभाग, मंत्रालय, मुंबई - ४०० ०३२

२३) संचालक, माहिती व जनसंपर्क महासंचालनालय, मंत्रालय, मुंबई - ४०० ०३२

२४) निवडनस्ती (कार्यासन ना.पु. २२)